
Devadibhih Kritam 2 Shiva Stotram

ದೇವಾದಿಭಿಃ ಕೃತಂ ೨ ಶಿವಸ್ತೋತ್ರಂ

Document Information



Text title : Devadibhih Kritam 2 Shiva Stotram

File name : devAdibhiHkRRitaM2shivastotram.itx

Category : shiva, lingapurANA, stotra

Location : doc_shiva

Proofread by : PSA Easwaran

Description/comments : lingapurANA | pUrvabhAga | adhyAya 104/7-29||

Latest update : October 12, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 12, 2024

sanskritdocuments.org

ದೇವಾದಿಭಿಃ ಕೃತಂ 2 ಶಿವಸ್ತೋತ್ರಂ



ಇತ್ಯುಕ್ತ್ವಾ ನ್ಯೋನ್ಯಮನಘಂ ತುಷ್ಟುವುಃ ಶಿವಮೀಶ್ವರಂ .
ನಮಃ ಸರ್ವಾತ್ಮನೇ ತುಭ್ಯಂ ಸರ್ವಜ್ಞಾಯ ಪಿನಾಕಿನೇ .. 7..
ಅನಘಾಯ ವಿರಿಂಚಾಯ ದೇವ್ಯಾಃ ಕಾರ್ಯಾರ್ಥದಾಯಿನೇ .
ಅಕಾಯಾಯಾರ್ಥಕಾಯಾಯ ಹರೇಃ ಕಾಯಾಪಹಾರಿಣೇ .. 8..
ಕಾಯಾಂತಸ್ಥಾವೃತಾಧಾರಮಂಡಲಾವಸ್ಥಿತಾಯ ತೇ .
ಕೃತಾದಿಭೇದಕಾಲಾಯ ಕಾಲವೇಗಾಯ ತೇ ನಮಃ .. 9..
ಕಾಲಾಗ್ನಿರುದ್ರರುಪಾಯ ಧರ್ಮಾದ್ಯಷ್ಟಪದಾಯ ಚ .
ಕಾಲೀವಿಶುದ್ಧದೇಹಾಯ ಕಾಲಿಕಾಕಾರಣಾಯ ತೇ .. 10..
ಕಾಲಕಂಠಾಯ ಮುಖ್ಯಾಯ ವಾಹನಾಯ ವರಾಯ ತೇ .
ಅಂಬಿಕಾಪತಯೇ ತುಭ್ಯಂ ಹಿರಣ್ಯಪತಯೇ ನಮಃ .. 11..
ಹಿರಣ್ಯರೇತಸೇ ಚೈವ ನಮಃ ಶರ್ವಾಯ ಶೂಲಿನೇ .
ಕಪಾಲದಂಡಪಾಶಾಸಿಚರ್ಮಾಂಕುಶಧರಾಯ ಚ .. 12..
ಪತಯೇ ಹೈಮವತ್ಯಾಶ್ಚ ಹೇಮಶುಕ್ಲಾಯ ತೇ ನಮಃ .
ಪೀತಶುಕ್ಲಾಯ ರಕ್ಷಾರ್ಥಂ ಸುರಾಣಾಂ ಕೃಷ್ಣವರ್ತುನೇ .. 13..
ಪಂಚಮಾಯ ಮಹಾಪಂಚಯಜ್ಞಿನಾಂ ಫಲದಾಯ ಚ .
ಪಂಚಾಸ್ಯಫಣಿಹಾರಾಯ ಪಂಚಾಕ್ಷರಮಯಾಯ ತೇ .. 14..
ಪಂಚಧಾ ಪಂಚಕೈವಲ್ಯದೇವೈರರ್ಚಿತಮೂರ್ತಯೇ .
ಪಂಚಾಕ್ಷರದೃಶೇ ತುಭ್ಯಂ ಪರಾತ್ಪರತರಾಯ ತೇ .. 15..
ಷೋಡಶಸ್ವರವಜ್ರಾಂಗವಕ್ತ್ರಾಯಾಕ್ಷಯರೂಪಿಣೇ .
ಕಾದಿಪಂಚಕಹಸ್ತಾಯ ಚಾದಿಹಸ್ತಾಯ ತೇ ನಮಃ .. 16..
ಟಾದಿಪಾದಾಯ ರುದ್ರಾಯ ತಾದಿಪಾದಾಯ ತೇ ನಮಃ .
ಪಾದಿಮೇಥ್ರಾಯ ಯದ್ಯಂಗಧಾತುಸಪ್ತಕಧಾರಿಣೇ .. 17..
ಶಾಂತಾತ್ಮರೂಪಿಣೇ ಸಾಕ್ಷಾತ್ಸ್ವ ದತತಕ್ರೋಧಿನೇ ನಮಃ .
ಲವರೇಫಹಳಾಂಗಾಯ ನಿರಂಗಾಯ ಚ ತೇ ನಮಃ .. 18..
ಸರ್ವೇಷಾಮೇವ ಭೂತಾನಾಂ ಹೃದಿ ನಿಃಸ್ವನಕಾರಿಣೇ .
ಭ್ರುವೋರಂತೇ ಸದಾ ಸದ್ಭಿರ್ಭೂಷಾನ್ಯಾತ್ಯಂತಭಾನವೇ .. 19..

ಭಾನುಸೋಮಾಗ್ನಿನೇತ್ರಾಯ ಪರಮಾತ್ಮಸ್ವರೂಪಿಣೇ .
 ಗುಣತ್ರಯೋಪರಿಸ್ಥಾಯ ತೀರ್ಥಪಾದಾಯ ತೇ ನಮಃ .. 20..
 ತೀರ್ಥತತ್ವಾಯ ಸಾರಾಯ ತಸ್ಮಾದಪಿ ಪರಾಯ ತೇ .
 ಋಗ್ವಯಃ ಸಾಮವೇದಾಯ ಓಂಕಾರಾಯ ನಮೋ ನಮಃ .. 21..
 ಓಂ ಕಾರೇ ತ್ರಿವಿಧಂ ರೂಪಮಾಸ್ಥಾಯೋಪರಿವಾಸಿನೇ .
 ಪೀತಾಯ ಕೃಷ್ಣವರ್ಣಾಯ ರಕ್ತಾಯಾತ್ಯಂತತೇಜಸೇ .. 22..
 ಸ್ಥಾನಪಂಚಕಸಂಸ್ಥಾಯ ಪಂಚಧಾಂಡಬಹಿಃ ಕ್ರಮಾತ್ .
 ಬ್ರಹ್ಮಣೇ ವಿಷ್ಣುವೇ ತುಭ್ಯಂ ಕುಮಾರಾಯ ನಮೋ ನಮಃ .. 23..
 ಅಂಬಾಯಾಃ ಪರಮೇಶಾಯ ಸರ್ವೋಪರಿಚಾರಯ ತೇ .
 ಮೂಲಸೂಕ್ಷ್ಮಸ್ವರೂಪಾಯ ಸ್ಥೂಲಸೂಕ್ಷ್ಮಾಯ ತೇ ನಮಃ .. 24..
 ಸರ್ವಸಂಕಲ್ಪಶೂನ್ಯಾಯ ಸರ್ವಸ್ಮಾದ್ವಕ್ಷಿತಾಯ ತೇ .
 ಆದಿಮಧ್ಯಾಂತಶೂನ್ಯಾಯ ಚಿತ್ಸಂಸ್ಥಾಯ ನಮೋ ನಮಃ .. 25..
 ಯಮಾಗ್ನಿವಾಯುರುದ್ರಾಂಬುಸೋಮಶಕ್ರನಿಶಾಚರೈಃ .
 ದಿಷ್ಟುಖೇ ದಿಷ್ಟುಖೇ ನಿತ್ಯಂ ಸಗಣೈಃ ಪೂಜಿತಾಯ ತೇ .. 26..
 ಸರ್ವೇಷು ಸರ್ವದಾ ಸರ್ವಮಾರ್ಗೇ ಸಂಪೂಜಿತಾಯ ತೇ .
 ರುದ್ರಾಯ ರುದ್ರನೀಲಾಯ ಕದ್ರುದ್ರಾಯ ಪ್ರಚೇತಸೇ .
 ಮಹೇಶ್ವರಾಯ ಧೀರಾಯ ನಮಃ ಸಾಕ್ಷಾಚ್ಛವಾಯ ತೇ .. 27..
 ಅಥ ಶೃಣು ಭಗವನ್ ಸ್ತವಚ್ಛಲೇನ
 ಕಥಿತಮಜೇಂದ್ರಮುಖೈಃ ಸುರಾಸುರೇಶೈಃ .
 ಮಖಮದನಯಮಾಗ್ನಿದಕ್ಷಯಜ್ಞ-
 ಕ್ಷಪಣವಿಚಿತ್ರವಿಚೇಷ್ಟಿತಂ ಕ್ಷಮಸ್ವ .. 28..
 ಸೂತ ಉವಾಚ .
 ಯಃ ಪಠೇತ್ತು ಸ್ತವಂ ಭಕ್ತ್ಯಾ ಶಕ್ಯಾಗ್ನಿಪ್ರಮುಖೈಃ ಸುರೈಃ .
 ಕೀರ್ತಿತಂ ಶ್ರಾವಯೇದ್ವಿದ್ವಾನ್ ಸ ಯಾತಿ ಪರಮಾಂ ಗತಿಂ .. 29..
 ಇತಿ ಶ್ರೀಲಿಂಗಮಹಾಪುರಾಣೇ ಪೂರ್ವಭಾಗೇ ದೇವಾದಿಸ್ತುತಿನಾಮ
 ಚತುರಧಿಕಶತತಮೋಽಧ್ಯಾಯಃ .. 104..
 ಲಿಂಗಪುರಾಣ . ಪೂರ್ವಭಾಗ . ಅಧ್ಯಾಯ 104/7-29..

lingapurANa . pUrvabhAga . adhyAya 104/7-29..

Proofread by PSA Easwaran

——
Devadibhih Kritam 2 Shiva Stotram

pdf was typeset on October 12, 2024

——
Please send corrections to sanskrit@cheerful.com

